



بِسْمِ اللَّهِ الرَّحْمَنِ الرَّحِيمِ
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಯಾತ್ ಮಿರ್ಯಾ ಮನ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 18-09-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ

أَهْلِيْنَا وَالْعَالَمِينَ. الرَّحْمَنُ الرَّحِيمُ. مَلِكٌ يَوْمَ الدِّينِ. إِيَّاكَ نَعْبُدُ وَإِلَيْكَ نَسْتَعِينُ.
 أَهْلِنَا وَالْعَالَمِينَ. الرَّحْمَنُ الرَّحِيمُ. مَلِكٌ يَوْمَ الدِّينِ. إِيَّاكَ نَعْبُدُ وَإِلَيْكَ نَسْتَعِينُ.
 (ತಶಹುರ್ರುಫ್, ತಅವ್ವುರ್ರುಫ್ ಮತ್ತು ಸೂರತುಲ್ ಫಾತಿಹ ತಿಲಾವತ್ ಮಾಡಿದ ನಂತರ) ಹರ್ಯಾತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀರ್ರುಫ್ ಹೀಗೆ ಹೇಳಿದರು:

ಬದರೀ ಸಹಾಬಿಯರಲ್ಲಿ ಹರ್ಯಾತ್ ಬಿಲಾಲ್ ರಝಿಯಲ್ಲಾಹು ಅನ್‌ಹುರ ಪ್ರಸ್ತಾಪ ನಡೆಯುತ್ತಿತ್ತು. ಹರ್ಯಾತ್ ಅಬೂಹುರೈರ ರಝಿಯಲ್ಲಾಹು ಅನ್‌ಹು ವರದಿ ಮಾಡುತ್ತಾರೆ: ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಖೈಬರ್ ಯುದ್ಧದಿಂದ ಮರಳಿ ಬರುವಾಗ ರಾತ್ರಿ ಪೂರ್ತಿ ಯಾತ್ರೆಯಲ್ಲಿದ್ದ ಕಾರಣದಿಂದ ನಿದ್ರೆ ಬಂದಾಗ ವಿಶ್ರಾಂತಿ ಪಡೆಯಲು ಒಂದು ಜಾಗದಲ್ಲಿ ತಂಗಿದರು. ಅನಂತರ ಫಜ್ರ್ ನಮಾಝ್ ಸಮಯದಲ್ಲಿ ಎಬ್ಬಿಸಲು ಹರ್ಯಾತ್ ಬಿಲಾಲ್ ರಝಿಯಲ್ಲಾಹು ಅನ್‌ಹುರೊಡನೆ ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ನಿರ್ದೇಶಿಸಿದ್ದರು. ಹರ್ಯಾತ್ ಬಿಲಾಲ್ ತಮ್ಮ ಶಕ್ತಿಯಾನುಸಾರ ನಫ್‌ಲ್ ನಮಾಝ್‌ಗಳನ್ನು ನಿರ್ವಹಿಸುತ್ತಾ ಹೋದರು ಹಾಗೂ ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಮತ್ತು ಇತರ ಸಹಾಬಿಯರು ನಿದ್ರೆ ಹೋದರು. ಫಜ್ರ್ ನಮಾಝ್ ಸಮಯ ಸಮೀಪಿಸಿದಾಗ ಹರ್ಯಾತ್ ಬಿಲಾಲ್‌ರಿಗೂ ನಿದ್ರೆ ಬಂತು. ಹೀಗೆ ಬಿಲಾಲ್ ಎಚ್ಚರಗೊಳ್ಳಲಿಲ್ಲ, ಅದೇ ರೀತಿಯಲ್ಲಿ ಸಹಾಬಿಯರಲ್ಲಿ ಯಾರೂ ಎಚ್ಚರಗೊಳ್ಳಲಿಲ್ಲ. ಅವರ ಮೇಲೆ ಸೂರ್ಯನ ಬೆಳಕು ತಗುಲಿದಾಗ, ಎಲ್ಲರಿಗಿಂತ ಮುಂಚೆ ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ನಿದ್ರೆಯಿಂದ ಎಚ್ಚಿತ್ತರು. ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಚಿಂತಿತರಾಗಿ, ಹೇ ಬಿಲಾಲ್, ಹೇ ಬಿಲಾಲ್ ಎಂದು ಕರೆದರು. ಬಿಲಾಲ್ ಹೇಳಿದರು: ಯಾ ರಸೂಲುಲ್ಲಾಹ್ ನನ್ನ ತಂದೆ ತಾಯಿ ನಿಮಗೆ ಅರ್ಪಣವಾಗಲಿ, ನನ್ನನ್ನೂ ನಿದ್ರೆ ಆವರಿಸಿತ್ತು. ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ಹೊರಡೋಣ. ಹೀಗೆ ಅವರೆಲ್ಲರೂ ತಮ್ಮ ತಮ್ಮ ಸವಾರಿಗಳನ್ನು ಸ್ವಲ್ಪ ಮುಂದಕ್ಕೆ ಕೊಂಡುಹೋದ ನಂತರ ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಸವಾರಿಗಳನ್ನು ನಿಲ್ಲಿಸಿದರು. ಹೀಗೆ ಸೂರ್ಯ ಉದಯಿಸಿದ ನಂತರ ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಬೆಳಗಿನ ನಮಾಝಿನ ಇಮಾಮತ್ ವಹಿಸಿದರು. ನಮಾಝ್ ನಿರ್ವಹಿಸಿದ ನಂತರ ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ಬಿಟ್ಟುಹೋದ ನಮಾಝನ್ನು ನೆನಪು ಬಂದೊಡನೆ

ನಿರ್ವಹಿಸಿರಿ. ಏಕೆಂದರೆ ಅಲ್ಲಾಹನ ನೆನಪಿಗಾಗಿ ನಮಾಝ್ ನೆಲೆನಿಲ್ಲಿಸಬೇಕೆಂದು ಅವನು ಹೇಳಿರುವನು.

ಮಕ್ಕಾ ವಿಜಯದ ದಿನ ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಕಲ್‌ಬ ಮಂದಿರದ ಒಳಗೆ ಪ್ರವೇಶಿಸಿದಾಗ ಹರ್ಯಾತ್ ಬಿಲಾಲ್ ರಝಿಯಲ್ಲಾಹು ಅನ್‌ಹು ಸಹ ಒಟ್ಟಿಗೆ ಇದ್ದರು. ಹರ್ಯಾತ್ ಇಬ್ನು ಉಮರ್ ಹೇಳುತ್ತಾರೆ: ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಕಲ್‌ಬದಲ್ಲಿ ನಮಾಝ್ ನಿರ್ವಹಿಸಿದರೆ? ಎಂದು ನಾನು ಹರ್ಯಾತ್ ಬಿಲಾಲ್ ರಝಿಯಲ್ಲಾಹು ಅನ್‌ಹುರೊಡನೆ ಕೇಳಿದೆ. ಹೌದೆಂದು ಅವರು ಹೇಳಿದರು. ಯಾವ ಜಾಗದಲ್ಲಿ ಎಂದು ನಾನು ಕೇಳಿದೆ. ಆ ಕಂಬಗಳ ನಡುವೆ ಎಂದು ಅವರು ಹೇಳಿದರು. ಹರ್ಯಾತ್ ಇಬ್ನು ಅಬೀ ಮಲೀಕ ವರದಿ ಮಾಡುತ್ತಾರೆ: ಮಕ್ಕಾ ವಿಜಯದಂದು ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹರ್ಯಾತ್ ಬಿಲಾಲ್ ರಝಿಯಲ್ಲಾಹು ಅನ್‌ಹುರಿಗೆ ಕಲ್‌ಬದ ಚಾವಣಿಯ ಮೇಲೇರಿ ಅಧಾನ್ ನೀಡಲು ಆದೇಶಿಸಿದರು. ಹೀಗೆ ಹರ್ಯಾತ್ ಬಿಲಾಲ್ ರಝಿಯಲ್ಲಾಹು ಅನ್‌ಹು ಕಲ್‌ಬ ಮಂದಿರದ ಚಾವಣಿಯೇರಿ ಅಧಾನ್ ಕೊಟ್ಟರು.

ಹರ್ಯಾತ್ ಖಲೀಫತುಲ್ ಮಸೀಹ್ ಸಾನಿ ರಝಿಯಲ್ಲಾಹು ಅನ್‌ಹು ಮಕ್ಕಾ ವಿಜಯದ ವೇಳೆಯ ಘಟನೆಯಲ್ಲಿ ಹರ್ಯಾತ್ ಬಿಲಾಲ್ ರಝಿಯಲ್ಲಾಹು ಅನ್‌ಹುರ ಬಗ್ಗೆ ವಿವರಿಸುತ್ತಾ ಹೇಳುತ್ತಾರೆ: ಈ ಘಟನೆಯಲ್ಲಿ ಮಹತ್ತಾದ ಸಂಗತಿ ಹರ್ಯಾತ್ ಬಿಲಾಲ್ ರಝಿಯಲ್ಲಾಹು ಅನ್‌ಹುರ ಧ್ವಜವಾಗಿತ್ತು. ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಬಿಲಾಲ್‌ರ ಬಾವುಟವನ್ನು ತಯಾರಿಸಿ, ಯಾರು ಬಿಲಾಲ್‌ರ ಧ್ವಜದ ಅಡಿಯಲ್ಲಿ ನಿಲ್ಲುತ್ತಾರೋ ಅವರಿಗೆ ಆಶ್ರಯ ನೀಡಲಾಗುವುದು ಎಂದು ಹೇಳುತ್ತಾರೆ. ಈ ಆದೇಶದಲ್ಲಿ ಎಂತಹ ಸೂಕ್ಷ್ಮವಾದ ಯುಕ್ತಿಯಿತ್ತು! ಮಕ್ಕದ ಜನರು ಹರ್ಯಾತ್ ಬಿಲಾಲ್‌ರ ಕಾಲುಗಳಿಗೆ ಹಗ್ಗ ಕಟ್ಟಿ ಅವರನ್ನು ಗಲ್ಲಿಗಳಲ್ಲಿ ಎಳೆದುಕೊಂಡು ಹೋಗುತ್ತಿದ್ದರು. ಮಕ್ಕದ ಗಲ್ಲಿಗಳು ಮತ್ತು ಮಕ್ಕದ ಮೈದಾನ ಬಿಲಾಲ್‌ರಿಗೆ ಸುರಕ್ಷೆಯ ಸ್ಥಳವಾಗಿರಲಿಲ್ಲ. ಬದಲಿಗೆ ಕಠಿಣ ಶಿಕ್ಷೆ, ನಿಂದನೆ ಮತ್ತು ಅಪಹಾಸ್ಯದ ಸ್ಥಳವಾಗಿತ್ತು. ಬಿಲಾಲ್‌ರ ಹೃದಯ ಇಂದು ಪ್ರತೀಕಾರದ ಕಡೆಗೆ ಪದೇ ಪದೇ ವಾಲುತ್ತಿರಬಹುದು ಎಂದು ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗೆ ಅನಿಸುತ್ತಿತ್ತು. ಈ ನಿಷ್ಠಾವಂತ ಸಹಚರನ ಪರವಾಗಿ ಸೇಡು ತೀರಿಸುವುದು ಸಹ ಅತ್ಯಂತ ಆವಶ್ಯಕವಾದ ಸಂಗತಿಯಾಗಿತ್ತು. ಆದರೆ ನಮ್ಮ ಪ್ರತೀಕಾರ ಇಸ್ಲಾಮಿನ ವೈಭವ ಮತ್ತು ಸ್ಥಾನಕ್ಕೆ ಹೊಂದಿಕೊಳ್ಳುವಂತದ್ದು ಆಗಿರಬೇಕಿತ್ತು. ಆದುದರಿಂದ ಹರ್ಯಾತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹರ್ಯಾತ್ ಬಿಲಾಲ್ ಪರವಾಗಿ ಪ್ರತೀಕಾರವನ್ನು ಶತ್ರುಗಳ ತಲೆಗಳನ್ನು ಕಡಿಯುವ ಮೂಲಕ ಮಾಡಲಿಲ್ಲ. ಬದಲಿಗೆ, ಅವರ ಸಹೋದರನ ಕೈಯಲ್ಲಿ ಒಂದು ಧ್ವಜವನ್ನು ಕೊಟ್ಟು ನಿಲ್ಲಿಸಿದರು

ಮತ್ತು ಬಿಲಾಲ್‌ರೊಡನೆ ಹೀಗೆ ಘೋಷಿಸಲು ಹೇಳಿದರು: ಯಾರು ನನ್ನ ಸಹೋದರನ ಧ್ವಜದ ಅಡಿಯಲ್ಲಿ ಬಂದು ನಿಲ್ಲುತ್ತಾರೋ ಅವರಿಗೆ ಸುರಕ್ಷೆ ಕೊಡಲಾಗುವುದು. ಇದು ಎಂತಹ ಭವ್ಯವಾದ ಪ್ರತೀಕಾರವಾಗಿತ್ತು. ಎಷ್ಟೊಂದು ಮನೋಹರವಾದ ಸೇಡು ತೀರಿಸುವಿಕೆಯಾಗಿತ್ತು! ಹೇ ಮಕ್ಕಾದ ಜನರೇ, ಬನ್ನಿರಿ ನನ್ನ ಸಹೋದರನ ಬಾವುಟದ ಅಡಿಯಲ್ಲಿ ಬಂದು ನಿಲ್ಲಿರಿ, ನಿಮಗೆ ಸುರಕ್ಷೆ ನೀಡಲಾಗುವುದು ಎಂದು ಹರ್ಷಾರತ್ ಬಿಲಾಲ್ ರಝಿಯಲ್ಲಾಹು ಅನ್‌ಹು ಉಚ್ಚ ಸ್ವರದಲ್ಲಿ ಘೋಷಿಸುವಾಗ, ಅವರ ಹೃದಯದ ಪ್ರತೀಕಾರದ ಆವೇಶ ಸ್ವತಃ ತಣ್ಣಗಾಗುತ್ತಿದ್ದಿರಬಹುದು. ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ನನಗಾಗಿ ನಿರ್ದೇಶಿಸಿದ ಪ್ರತೀಕಾರದ ರೀತಿಗಿಂತ ವೈಭವಶಾಲಿ ಮತ್ತು ಸುಂದರವಾದ ಪ್ರತೀಕಾರ ನನಗೆ ಬೇರೆಯಿಲ್ಲ ಎಂದು ಅವರಿಗೆ ಅನುಭವವಾಗಿರಬಹುದು.

ಹರ್ಷಾರತ್ ಅಬ್ದುಲ್ಲಾಹ್ ಬಿನ್ ಉಮರ್ ವರದಿ ಮಾಡುತ್ತಾರೆ: ಈದ್ ದಿವಸ ಹರ್ಷಾರತ್ ಬಿಲಾಲ್ ರಝಿಯಲ್ಲಾಹು ಅನ್‌ಹು ಈಟಿಯನ್ನು ಹಿಡಿದುಕೊಂಡು ಹರ್ಷಾರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಮುಂದೆ ಮುಂದೆ ಹೋಗುತ್ತಿದ್ದರು. ಅನಂತರ ಈಟಿಯನ್ನು ಹರ್ಷಾರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಮುಂದೆ ನಾಟುತ್ತಿದ್ದರು. ಹರ್ಷಾರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಈಟಿ ನಾಟಲ್ಪಟ್ಟ ದಿಕ್ಕಿಗೆ ನೋಡಿ ನಮಾಝ್ ನಿರ್ವಹಿಸುತ್ತಿದ್ದರು. ಹರ್ಷಾರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ನಿಧನದ ನಂತರ ಹರ್ಷಾರತ್ ಬಿಲಾಲ್ ಇದೇ ರೀತಿಯಲ್ಲಿ ಈಟಿಯನ್ನು ಹಿಡಿದುಕೊಂಡು ಹರ್ಷಾರತ್ ಅಬೂಬಕ್ಕರ್ ರಝಿಯಲ್ಲಾಹು ಅನ್‌ಹುರ ಮುಂದೆ ಮುಂದೆ ನಡೆಯುತ್ತಿದ್ದರು.

ಮೂಸಾ ಬಿನ್ ಮುಹಮ್ಮದ್ ತನ್ನ ತಂದೆಯಿಂದ ವರದಿ ಮಾಡುತ್ತಾರೆ: ಹರ್ಷಾರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ನಿಧನರಾದ ದಿನ, ಅವರನ್ನು ದಫನ್ ಮಾಡುವುದಕ್ಕೆ ಮುಂಚಿತವಾಗಿ ಹರ್ಷಾರತ್ ಬಿಲಾಲ್ ರಝಿಯಲ್ಲಾಹು ಅನ್‌ಹು ಅಧಾನ್ ನೀಡಿದರು. ಅವರು **ಅಶ್‌ಹದು ಅನ್ನ ಮುಹಮ್ಮದ್ರಸೂಲಲ್ಲಾಹ್** ಎಂದು ಹೇಳುತ್ತಿದ್ದಾಗ, ಮಸೀದಿಯಲ್ಲಿರುವ ಜನರು ಬಿಕ್ಕಿ ಬಿಕ್ಕಿ ಅಳಲು ಶುರುಮಾಡಿದರು. ಹರ್ಷಾರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಮೃತದೇಹವನ್ನು ದಫನ್ ಮಾಡಿದ ನಂತರ ಹರ್ಷಾರತ್ ಅಬೂಬಕ್ಕರ್ ರಝಿಯಲ್ಲಾಹು ಅನ್‌ಹು ಹರ್ಷಾರತ್ ಬಿಲಾಲ್‌ರೊಡನೆ ಅಧಾನ್ ಕೊಡಲು ಹೇಳಿದಾಗ ಅವರು ಹೇಳಿದರು: ನೀವು ನನ್ನನ್ನು ಅಲ್ಲಾಹನಿಗಾಗಿ ಸ್ವತಂತ್ರಗೊಳಿಸಿದ್ದೀರಿ ಎಂದಾದರೆ, ಆ ಅಲ್ಲಾಹನಿಗೋಸ್ಕರ ನನ್ನನ್ನು ಬಿಟ್ಟುಬಿಡಿರಿ. ಹರ್ಷಾರತ್ ಅಬೂಬಕ್ಕರ್ ರಝಿಯಲ್ಲಾಹು ಅನ್‌ಹು ಹೇಳಿದರು: ನಾನು ನಿಮ್ಮನ್ನು ಸ್ವತಂತ್ರಗೊಳಿಸಿದ್ದು ಅಲ್ಲಾಹನಿಗಾಗಿ ಆಗಿತ್ತು. ಆಗ ಹರ್ಷಾರತ್ ಬಿಲಾಲ್ ರಝಿಯಲ್ಲಾಹು ಅನ್‌ಹು ಹೇಳಿದರು: ನಾನು ಹರ್ಷಾರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ನಿಧನದ ನಂತರ ಬೇರೆ ಯಾರಿಗಾಗಿಯೂ ಅಧಾನ್ ನೀಡುವುದಿಲ್ಲ. ಆಗ ಹರ್ಷಾರತ್ ಅಬೂಬಕ್ಕರ್ ರಝಿಯಲ್ಲಾಹು

ಅನ್‌ಹು ಅದಕ್ಕೆ ಉತ್ತರವಾಗಿ ಹೇಳಿದರು: ಅದು ನಿಮಗೆ ಬಿಟ್ಟದ್ದು ಮತ್ತು ನಿಮ್ಮಿಷ್ಟ ಅದರ ನಂತರ ಹರ್ಷಾರತ್ ಬಿಲಾಲ್ ರಝಿಯಲ್ಲಾಹು ಅನ್‌ಹು ಮದೀನದಲ್ಲೇ ಇದ್ದರು. ಹರ್ಷಾರತ್ ಉಮರ್ ರಝಿಯಲ್ಲಾಹು ಅನ್‌ಹುರ ಖಿಲಾಫತ್ ಕಾಲದಲ್ಲಿ ಸಿರಿಯಾ ಕಡೆಗೆ ಸೈನ್ಯವನ್ನು ಕಳುಹಿಸಲಾದಾಗ, ಹರ್ಷಾರತ್ ಬಿಲಾಲ್ ಸಹ ಆ ಸೈನ್ಯದೊಂದಿಗೆ ಸಿರಿಯಾಗೆ ಹೋದರು.

ಅಸದುಲ್‌ಗಾಬದ ಒಂದು ವರದಿಯಿದೆ: ಅದರ ಪ್ರಕಾರ ಹರ್ಷಾರತ್ ಬಿಲಾಲ್ ರಝಿಯಲ್ಲಾಹು ಅನ್‌ಹು ಹರ್ಷಾರತ್ ಅಬೂಬಕ್ಕರ್ ರಝಿಯಲ್ಲಾಹು ಅನ್‌ಹುರೊಡನೆ ಹೇಳಿದರು: ನೀವು ನನ್ನನ್ನು ನಿಮಗಾಗಿ ಸ್ವತಂತ್ರಗೊಳಿಸಿದ್ದೀರಿ ಎಂದಾದರೆ, ನನ್ನನ್ನು ನಿಮ್ಮ ಬಳಿ ಇರಿಸಿರಿ. ಆದರೆ ನೀವು ನನ್ನನ್ನು ಅಲ್ಲಾಹನ ಮಾರ್ಗದಲ್ಲಿ ಸ್ವತಂತ್ರಗೊಳಿಸಿದ್ದೀರಿ ಎಂದಾದರೆ, ನನಗೆ ಅಲ್ಲಾಹನ ಮಾರ್ಗದಲ್ಲಿ ಜಿಹಾದ್ ಮಾಡಲು ಅನುಮತಿ ಕೊಡಿರಿ. ಸರಿ, ಹೋಗು ಎಂದು ಹರ್ಷಾರತ್ ಅಬೂಬಕ್ಕರ್ ರಝಿಯಲ್ಲಾಹು ಅನ್‌ಹು ಹೇಳಿದರು. ಆಗ ಹರ್ಷಾರತ್ ಬಿಲಾಲ್ ಸಿರಿಯಾಗೆ ಹೋಗಿ ಮರಣದ ತನಕ ಅಲ್ಲೇ ಇದ್ದರು. ಆದರೆ ಹೆಚ್ಚಿನ ವರದಿಗಳಲ್ಲಿ ಅವರು ಹರ್ಷಾರತ್ ಅಬೂಬಕ್ಕರ್ ರಝಿಯಲ್ಲಾಹು ಅನ್‌ಹುರ ಕಾಲದಲ್ಲಿ ಹೋಗಿಲ್ಲವೆಂದೂ, ಹರ್ಷಾರತ್ ಉಮರ್ ರಝಿಯಲ್ಲಾಹು ಅನ್‌ಹುರ ಕಾಲದಲ್ಲಿ ಹೋಗಿದ್ದೆಂದೇ ಬಂದಿವೆ. ಹರ್ಷಾರತ್ ಬಿಲಾಲ್, ರಸೂಲಲ್ಲಾಹಿ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ನಿಧನದ ನಂತರ ಹರ್ಷಾರತ್ ಅಬೂಬಕ್ಕರ್(ರ)ರ ಕಾಲದಲ್ಲೂ ಅಧಾನ್ ನೀಡುತ್ತಿದ್ದರೆಂದು ಕೆಲವು ವರದಿಗಳಿವೆ.

ಒಂದು ವರದಿ ಹೀಗೆ ಬಂದಿದೆ: ಒಂದು ಬಾರಿ ಹರ್ಷಾರತ್ ಬಿಲಾಲ್ ರಝಿಯಲ್ಲಾಹು ಅನ್‌ಹು ಹರ್ಷಾರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರನ್ನು ಕನಸಲ್ಲಿ ಕಂಡರು. ಅವರು ಹೀಗೆ ಹೇಳಿದರು: ಹೇ ಬಿಲಾಲ್, ಇದೆಂತಹ ಕಲ್ಲು ಹೃದಯ ನಿನ್ನದು. ನನ್ನನ್ನು ಬಂದು ಝಿಯಾರತ್ ಮಾಡಲು ನಿನಗೆ ಸಮಯವಾಗಲಿಲ್ಲವೇ? ಹರ್ಷಾರತ್ ಬಿಲಾಲ್ ಬಹಳ ದುಃಖದ ಸ್ಥಿತಿಯಲ್ಲಿ ನಿದ್ದೆಯಿಂದ ಎಚ್ಚಿತ್ತರು. ಸಿರಿಯಾದಲ್ಲಿದ್ದ ಅವರು ಸವಾರರಾಗಿ ಮದೀನಕ್ಕೆ ಬಂದರು. ಹರ್ಷಾರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಅನುಗ್ರಹಿತ ಖಬರ್ ಮುಂದೆ ಹಾಜರಾಗಿ ಜೋರಾಗಿ ಅಳಲು ಶುರುಮಾಡಿದರು. ಅಷ್ಟರಲ್ಲಿ, ಹರ್ಷಾರತ್ ಹಸನ್ ಮತ್ತು ಹುಸೈನ್ ಅವರ ಸಮೀಪ ಬಂದರು. ಹರ್ಷಾರತ್ ಬಿಲಾಲ್ ಅವರನ್ನು ಚುಂಬಿಸಿ ಆಲಿಂಗಿಸಿಕೊಂಡರು. ಹರ್ಷಾರತ್ ಹುಸೈನ್ ಹೇಳಿದರು: ಬೆಳಗ್ಗಿನ ಅಧಾನ್ ನೀವು ಕೊಡಬೇಕೆಂದಾಗಿದೆ ನಮ್ಮ ಬಯಕೆ. ಅವರು ಮಸೀದಿಯ ಅಟ್ಟವನ್ನೇರಿ **ಅಲ್ಲಾಹು ಅಕ್ಬರ್ ಅಲ್ಲಾಹು ಅಕ್ಬರ್** ಎಂದು ಹೇಳಿದಾಗ, ಮದೀನದ ಜನರು ನಡುಗಿದರು. ಅನಂತರ ಅವರು **ಅಶ್‌ಹದು ಅಲ್ಲಾ ಇಲಾಹ ಇಲ್ಲಲ್ಲಾಹ್** ಎಂದು ಹೇಳಿದಾಗ ಜನರಲ್ಲಿ ಒಂದೇ ಸವನೆ ಚೇತರಿಕೆ ಉಂಟಾಯಿತು. ಅನಂತರ ಅವರು **ಅಶ್‌ಹದು ಅನ್ನ ಮುಹಮ್ಮದ್ರಸೂಲಲ್ಲಾಹ್** ಎಂದು ಹೇಳಿದಾಗ, ಸ್ತ್ರೀಯರು ತಮ್ಮ ಕೊಠಡಿಗಳಿಂದ ಹೊರಗೆ ಬಂದರು. ಸ್ತ್ರೀಯರು ಮತ್ತು ಪುರುಷರು ಅಷ್ಟು ಹೆಚ್ಚಾಗಿ ಅಳುವುದನ್ನು ಆ ದಿನದ ಹೊರತು ಬೇರೆಂದೂ ಕಂಡಿರಲಿಲ್ಲ

ಎಂದು ವರದಿಗಾರ ಹೇಳುತ್ತಾರೆ. ಜನರಿಗೆ ಹರ್ಷರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಕಾಲಘಟ್ಟ ಮತ್ತು ಅಂದಿನ ಅರ್ಜುನ್ ನೆನಪಿಗೆ ಬಂದಿತ್ತು.

ಯೈದ್ ಬಿನ್ ಅಸ್ಸಮ್ ವರದಿ ಮಾಡುತ್ತಾರೆ: ಬನೂ ಅಬೂ ಬಕೀರ್ ಹರ್ಷರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಬಳಿಗೆ ಬಂದು 'ಇಂತಿಂಥ ವ್ಯಕ್ತಿಯೊಡನೆ ನಮ್ಮ ಸಹೋದರಿಯ ನಿಕಾಹ್ ಮಾಡಿಸಿ ಕೊಡಿರಿ' ಎಂದು ಹೇಳಿದರು. ಬಿಲಾಲ್ ಬಗ್ಗೆ ನಿಮ್ಮ ಅಭಿಪ್ರಾಯವೇನೆಂದು ಹರ್ಷರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಕೇಳಿದರು. ಮತ್ತೊಂದು ಸಲ ಅವರು ಬಂದು ಯಾವುದೋ ಒಬ್ಬ ವ್ಯಕ್ತಿಯ ಹೆಸರು ಹೇಳಿ 'ಈ ವ್ಯಕ್ತಿಯೊಡನೆ ನಮ್ಮ ಸಹೋದರಿಯ ನಿಕಾಹ್ ಮಾಡಿಸಿ ಕೊಡಿರಿ' ಎಂದು ಹೇಳಿದರು. ಬಿಲಾಲ್ ಬಗ್ಗೆ ನಿಮ್ಮ ಅಭಿಪ್ರಾಯವೇನು ಎಂದು ಹರ್ಷರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಕೇಳಿದರು. ಆ ಜನರು ಮೂರನೇ ಬಾರಿ ಬಂದು 'ಇಂತಿಂಥ ವ್ಯಕ್ತಿಯೊಡನೆ ನಮ್ಮ ಸಹೋದರಿಯ ನಿಕಾಹ್ ಮಾಡಿಸಿ ಕೊಡಿರಿ' ಎಂದು ಹೇಳಿದರು. ಸ್ವರ್ಗಕ್ಕೆ ಅರ್ಹರಾದ ಜನರಲ್ಲಿ ಸೇರಿದವರಾದ ಬಿಲಾಲ್ ಬಗ್ಗೆ ನಿಮ್ಮ ಅಭಿಪ್ರಾಯವೇನು ಎಂದು ಹರ್ಷರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಅವರೊಡನೆ ಕೇಳಿದರು. ಆಗ ಆ ಜನರು ಹರ್ಷರತ್ ಬಿಲಾಲ್‌ರಿಗೆ ತಮ್ಮ ಸಹೋದರಿಯನ್ನು ನಿಕಾಹ್ ಮಾಡಿಸಿಕೊಟ್ಟರು.

ಹರ್ಷರತ್ ಮುಸ್ಲಿಹ್ ಮೌಲಾದ್ ರಝಿಯಲ್ಲಾಹು ಅನ್‌ಹು, ಹರ್ಷರತ್ ಬಿಲಾಲ್ ಸ್ಥಾನ ಮತ್ತು ಪದವಿಯನ್ನು ವಿವರಿಸುತ್ತಾ ಹೀಗೆ ಹೇಳಿದ್ದಾರೆ: ಹರ್ಷರತ್ ಉಮರ್ ರಝಿಯಲ್ಲಾಹು ಅನ್‌ಹು ತಮ್ಮ ಖಿಲಾಫತ್ ಕಾಲದಲ್ಲಿ ಒಂದು ಬಾರಿ ಮಕ್ಕ ಪಟ್ಟಣಕ್ಕೆ ಬಂದಿದ್ದರು. ಯಾರ ತಲೆಯ

ಕೂದಲುಗಳನ್ನು ಹಿಡಿದುಕೊಂಡು ಜನರು ಎಳೆದುಕೊಂಡು ಹೋಗುತ್ತಿದ್ದರೋ ಆ ಗುಲಾಮರು ಒಬ್ಬೊಬ್ಬರಾಗಿ ಹರ್ಷರತ್ ಉಮರ್ ರಝಿಯಲ್ಲಾಹು ಅನ್‌ಹುರನ್ನು ಭೇಟಿಯಾಗಲು ಬಂದರು. ಪ್ರತಿ ಸಲ ಅಲ್ಲಿ ಮೊದಲೇ ಇದ್ದ ಸರದಾರರೊಡನೆ ಸ್ವಲ್ಪ ಹಿಂದಕ್ಕೆ ಸರಿಯಿರಿ ಮತ್ತು ಗುಲಾಮರಿಗೆ ಕುಳಿತುಕೊಳ್ಳಲು ಸ್ಥಳ ಕೊಡಿರಿ ಎಂದೇ ಹರ್ಷರತ್ ಉಮರ್ ರಝಿಯಲ್ಲಾಹು ಅನ್‌ಹು ಹೇಳುತ್ತಾ ಹೋಗುತ್ತಿದ್ದರು. ಗುಲಾಮರಾದ ಸಹಾಬರಿಂದ ಕೊರಡಿ ತುಂಬಿದಾಗ ಈ ಸರದಾರರಿಗೆ ಪಾದರಕ್ಷೆ ಇರಿಸುವ ಜಾಗದಲ್ಲಿ ಕುಳಿತುಕೊಳ್ಳಬೇಕಾಗಿ ಬಂತು. ಈ ಅಪಮಾನ ಅವರಿಗೆ ಸಹಿಸಲು ಸಾಧ್ಯವಿರಲಿಲ್ಲ.

ಒಟ್ಟಿನಲ್ಲಿ, ಮುಖ್ಯವಾದ ವಿಷಯವೆಂದರೆ, ಯಥಾರ್ಥ ಸ್ಥಾನ ಲಭಿಸಬೇಕಾದರೆ ತ್ಯಾಗಗಳನ್ನು ಮಾಡಬೇಕಾಗುತ್ತದೆ. ಇದು ಇಸ್ಲಾಮಿನ ಮನೋಹರವಾದ ಪಾಠವಾಗಿದೆ. ಯಾರು ತ್ಯಾಗಗಳನ್ನು ಮಾಡುತ್ತಾರೋ, ಆರಂಭದಿಂದಲೇ ನಿಷ್ಠೆಯನ್ನು ತೋರಿಸುತ್ತಾರೋ ಅವರ ಪದವಿ ಹೇಗಿದ್ದರೂ ಉನ್ನತವೇ ಆಗಿರುವುದು. ಅವರು ನೀಗೋ ಗುಲಾಮರಾಗಿದ್ದರೂ ಅಥವಾ ಬೇರೆ ಯಾವುದೇ ವರ್ಗದ ಗುಲಾಮರಾಗಿದ್ದರೂ ಸರಿ. ಯೋಗ್ಯತೆಗೆ ಇರುವ ಮಾನದಂಡವಾಗಿ ಇಸ್ಲಾಮ್ ಇದನ್ನು ಮುಂದಿರಿಸುತ್ತದೆ. ತ್ಯಾಗಗಳನ್ನು ಮಾಡುವವರಾದರೆ, ನಿಷ್ಠೆ ತೋರಿಸುವವರಾಗಿದ್ದರೆ, ತಮ್ಮ ಜೀವವನ್ನು ಅರ್ಪಿಸಲು ಸಹ ಸಿದ್ಧರಾಗಿರುವವರಾದರೆ, ಎಲ್ಲವನ್ನೂ ತ್ಯಾಗಮಾಡುವವರಾದರೆ, ಪದವಿ ಲಭಿಸುವುದು. ಹರ್ಷರತ್ ಬಿಲಾಲ್ ಪ್ರಸ್ತಾಪ ಮುಂದಿನ ಬಾರಿಯೂ ಜಾರಿಯಲ್ಲಿರುವುದು - ಇನ್‌ಶಾ ಅಲ್ಲಾಹ್.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ
فَلَا هَادِيَ لَهُ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عَبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ
يَذْكُرْكُمْ وَاذْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 18-09-2020

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon